

Безбедност и приватност на iPad

Заштитете го вашиот iPad со код за пристап и со сопствениот отпечаток од прст.

Кодот за пристап или отпечатокот од прст можат да обезбедат дека iPad ќе ги штити вашите лични податоци. Можете да го сметате кодот за пристап како клуч за отклучување на вашиот таблет. Кога вашиот iPad ќе се заклучи, никој друг не може да го употребува.

Ако веќе сте поставиле код за пристап до вашиот iPad, можете да го следите овој водич за да научите како да го менувате.

Што ќе ви треба

Пред да почнете, проверете дали вашиот iPad е целосно полн и дали го покажува **Почетниот екран**. Исто така, софтверот на вашиот оперативен систем треба да биде целосно ажуриран на најновата верзија.

За да проверите дали софтверот на системот е ажуриран, изберете **Поставки**, потоа **Општо**, а потоа **Ажурирање на софтвер**. Тогаш, вашиот iPad ќе провери дали е потребно ажурирање и можете да изберете да извршите преземање и инсталација. Опцијата **Автоматски ажурирања** треба да биде активирана, за да биде вашиот iPad секогаш ажуриран.

Ви препорачуваме да користите само домашна Wi-Fi мрежа за да ги вршите овие ажурирања, за да ги заштедите вашите податоци и да ја заштитите вашата приватност.

Првите чекори

Опциите за безбедност на вашиот iPad се контролираат од апликацијата **Поставки**. За да ја отворите:

1. Најдете ја иконата на апликацијата **Поставки** на **Почетниот екран** и допрете ја.
2. Штом ќе се отвори апликацијата **Поставки**, прелистајте надолу сè додека не ја видите опцијата **Touch ID и код за пристап** и допрете ја. Таа може да се нарекува и **Face ID и код за пристап**, во зависност од моделот на вашиот iPad.


Ако веќе имате код за пристап за вашиот таблет, следните неколку чекори се слични со оние за да го измените, па затоа, би било добро да го следите водичот.

Како да го вклучите и да изберете код за пристап

За да користите код за пристап, треба да му кажете на таблетот да ја активира безбедносната функција со код за пристап и тогаш ќе треба да го внесете првпат новиот код за пристап.

Безбедност и приватност на iPad

1. Најпрво, допрете на **Активирај го кодот за пристап**.
2. Кодот за пристап не мора да се состои само од бројки! Повеќе информации за тоа како да создадете силен код за пристап можете да добиете ако допрете на **Опции за код за пристап**. За намената на оваа лекција, ќе употребиме шестцифрен код што се состои само од броеви.
3. Со помош на тастатурата со броеви, внесете го шестцифрениот код за пристап. Ако создадете многу лесен код за пристап (на пример, 123456), вашиот iPad може да ве предупреди за тоа! Ако се случи тоа, допрете на **Смени го кодот за пристап** и обидете се повторно!
4. Вашиот iPad сака да потврди дека го помните вашиот код за пристап, па затоа, **Внесете го повторно кодот за пристап**.



Допрете тука за да дознаете како се создава одличен и безбеден код за пристап

Вашиот iPad и личните информации сега се заштитени со новиот код за пристап!

Вашиот шестцифрен код за пристап треба да биде лесен, за да можете вие да го помнете лесно, а останатите да не можат да го погодат. За да создадете силен код за пристап, треба да користите случајни броеви и да избегнувате шаблони со броеви, а за дополнителна безбедност, запишете го кодот за пристап на безбедно место.



Како да го измените заклучувањето со задоцнување

Ако не го користите вашиот iPad подолго време, тој ќе се заклучи автоматски. За да продолжите да го користите, ќе треба да го внесете вашиот код за пристап. Ова ги штити вашите податоци, но не е секогаш практично! Можете да изберете колку долго вашиот таблет ќе биде отклучен откако ќе престанете да го користите.

Штом ќе го поставите успешно новиот код за пристап, вашиот iPad ќе се врати на екранот **Touch ID и код за пристап**, па ајде да продолжиме оттаму:

1. Најдете ја опцијата **Потребен е код за пристап** и допрете ја.
2. Краткото задоцнување нуди поголема безбедност и практичност. Допрете на **По 5 минути** за да поставите вашиот iPad да чека да поминат пет минути за да се заклучи.
3. Допрете ја стрелката **Назад** во горниот лев дел на десниот екран за да се вратите во екранот **Touch ID и код за пристап**.

Безбедност и приватност на iPad

Како да го измените кодот за пристап

Ако сметате дека некој го открил вашиот код за пристап, не грижете се, многу е лесно да го измените.

1. Допрете на **Смени го кодот за пристап**.
2. Следете ги чекорите за поставување нов шестцифрен код за пристап.

Како да го тестираате вашиот нов код за пристап

Сега, ајде да го тестираме новиот код за пристап за да провериме дали функционира.

1. Притиснете го копчето **Вклучување/Исклучување** што се наоѓа странично на вашиот iPad за да го деактивирате екранот. Вака се заклучува вашиот iPad. Не притискајте го копчето премногу долго, бидејќи ќе го исклучите целосно таблетот.
2. Притиснете го еднаш копчето **Дома** за да го „разбудите“ вашиот iPad. Ќе се појави екранот за **Заклучување** и ќе ви побара да **Притиснете на копчето Дома за да го отклучите**.
3. Притиснете го повторно копчето **Дома** и ќе се појави тастатура со бројки.
4. Внесете го внимателно секој број од кодот за пристап користејќи ја тастатурата за бројки. Ако го внесете кодот за пристап грешно, тој ќе се затресе и ќе треба да се обидете повторно. Ако внесете грешен код за пристап шестпати по ред, вашиот iPad може да се заклучи и да не ви дава пристап. Добро би било да го запишете кодот за пристап на безбедно место.
5. Откако ќе го внесете кодот за пристап во iPad, ќе се појави **Почетниот екран** и тогаш ќе можете да го користите вашиот iPad.

Како да поставите Touch ID

Функцијата **Touch ID** на вашиот iPad ви овозможува да го отклучите со вашиот отпечаток од прст. **Touch ID** може да биде побрз и попрактичен начин да го отклучувате вашиот iPad отколку кодот за пристап. Меѓутоа, сепак ќе ви треба код за пристап за да ги чувате вашите информации безбедни. Кодот за пристап може секогаш да го отклучува вашиот iPad, дури и кога сте поставиле безбедност со **Touch ID**.

1. За да поставите **Touch ID**, најдете ја и отворете ја апликацијата **Поставки** како што направивте претходно во овој водич.
2. Од менито **Поставки** најдете ја опцијата **Touch ID** и код за пристап и допрете ја.
3. Треба да го внесете вашиот код за пристап за да докажете дека сте вие!



Притиснете го и дигнете го прстот од копчето **Дома** неколкупати. Скенирањето ќе заврши кога отпечатокот од прст ќе стане целосно црвен.

Безбедност и приватност на iPad

4. Кога ќе се појави екранот Touch ID и код за пристап, допрете **Додај отпечаток од прст**.
5. Ќе се појави екранот Touch ID. Следете ги упатствата на екранот и ставете го прстот на копчето **Дома** за да го скенирате вашиот отпечаток од прст.
6. Треба да го притиснете и потоа да го дигнете прстот од копчето **Дома** неколкупати.
7. Кога на екранот ќе прочитате **Прилагоди го држењето**, допрете на **Продолжи**. Потоа, почнете да го притискате копчето **Дома** подалеку од центарот за да се регистрираат рабовите на вашиот отпечаток од прст.
8. Кога на екранот ќе се појави **Готово**, допрете **Продолжи** за да завршите и вратете се во екранот Touch ID и код за пристап.


Дополните функции на Touch ID

Сега, штом го регистриравте вашиот отпечаток од прст со Touch ID, можете да го користите за голем број задачи.

Можете да го користите вашето Touch ID за да:

1. го отклучувате таблетот,
2. купувате производи од iTunes и App Store,
3. купувате производи од некои продавници користејќи ја Apple Pay,
4. пополнувате автоматски лозинки за некои апликации и веб-страници.

За да измените која било од овие поставки, допрете го зеленото копче што се наоѓа до поставката за да ја исклучите.



Зелените копчиња покажуваат кои функции на Touch ID се вклучени

Како да го тестираат Touch ID

Сега, ајде да го тестираме новото Touch ID за да провериме дали функционира.

1. Притиснете го копчето **Вклучување/Исклучување** што се наоѓа странично за да го заклучите вашиот iPad.
2. Сега, притиснете со копчето **Дома** за да го прикажете екранот за **Заклучување** и притиснете го повторно за да се појави тастатурата со бројки за кодот за пристап.
3. Можете да го отклучите со вашиот код за пристап тука, но, овој пат притиснете го повторно копчето **Дома** за да го употребите Touch ID.
4. Вашиот iPad ќе го скенира отпечатокот од прст и по една или две секунди ќе се отклучи и ќе го прикаже **Почетниот екран**.

Честитки! Сега треба да знаете како да ги штитите личните податоци и информациите на вашиот iPad користејќи код за пристап и Touch ID.